



БОНКИ МИЛЛИИ ТОҶИКИСТОН

ШАРҲИ НИЗОМИ СУҒУРТАИ ҶУМҲУРИИ ТОҶИКИСТОН ДАР НУҲ МОҲИ СОЛИ 2022

Аз рӯи натиҷаи ҷамъбасти нуҳ моҳи соли 2022 дар низоми суғуртаи кишвар ҳамагӣ 18 ташкилоти суғуртавӣ фаъолият намуданд, ки аз ҳисоби барҳам хӯрдани КВДС “Тоҷиксармомягузор” нисбат ба ҳамин давраи соли қаблӣ 1 адад кам мебошад. Теъдоди филиалҳои ташкилотҳои суғуртавӣ (азнавсуғуртакуни) бошад, дар давраи ҳисоботӣ 66 ададро ташкил дод, ки нисбат ба ҳамин давраи соли 2021 6 адад кам мебошад.


Ҷадвали 1. Шумораи ташкилотҳои суғуртавӣ (азнавсуғуртакуни) ва филиалҳои онҳо дар 9 моҳи соли 2022

	9/2021	9/2022	Тағйирот (+/-)
Ташкилотҳои суғуртавӣ	19	18	-1
Ташкилотҳои суғуртавии давлатӣ	2	1	-1
Ташкилотҳои суғуртавии ғайридавлатӣ	17	17	0
Филиалҳои ташкилотҳои суғуртавӣ	72	66	-6

Дороиҳои ташкилотҳои суғуртавӣ (азнавсуғуртакуни) дар нуҳ моҳи соли 2022 ба 612,3 млн. сомонӣ баробар шуданд, ки нисбат ба ҳамин давраи соли гузашта 84,4 млн. сомонӣ (16,0 фоиз) зиёд мебошанд. Афзоиш ёфтани дороиҳои низоми суғурта аз ҳисоби зиёдшавии дороиҳои ҶСП ТС “Суғуртаи аввалини миллӣ” ба 38,6 млн. сомонӣ (16,9 фоиз), ҶСП ТС “Паймон Иншуренс” ба 35,0 млн. сомонӣ (2,5 маротиба), ҶДММ “ТС Бима” ба 24,4 млн. сомонӣ (77,2 фоиз), ба амал омадааст.


Дар маҷмуъ саҳми дороиҳои низоми суғурта нисбат ба дороиҳои умумии низоми молиявии кишвар дар давраи баррасишаванда ба **2,1 фоиз** баробар шуда, нисбат ба ММД бошад, **0,6 фоизро** ташкил дод.

Диаграммаи 1. Тағйирёбии дороиҳои низоми суғурта дар солҳои 2015-2021 ва нӯҳ моҳи соли 2022



Дар нӯҳ моҳи соли ҷорӣ уҳдадориҳои тавозунии ташкилотҳои суғуртавии (азнавсуғуртакунии) кишвар ба 225,0 млн. сомонӣ баробар шуданд ва нишондиҳандаи мазкур нисбат ба ҳамин давраи соли 2021 ба андозаи 31,6 млн. сомонӣ (16,3 Ҷоиз) зиёд мебошад.

Диаграммаи 2. Тағйирёбии уҳдадориҳои тавозунии низоми суғурта дар солҳои 2015-2021 ва нӯҳ моҳи соли 2022




Маблағҳои худии (сармоия)¹ низоми суғуртаи кишвар дар нӯҳ моҳи соли 2022 ба 387,3 млн. сомонӣ баробар шуда, нисбат ба ҳамин давраи соли гузашта 52,8 млн. сомонӣ (15,8 Ҷоиз) зиёд гардидааст. Ин афзоиш дар самти устувориҳои молиявӣ ва пардохтпазириҳои

¹ Маблағҳои худии (сармоия) ташкилотҳои суғуртавӣ сармоияи оинномавӣ, сармоияи захиравӣ, сармоияи иловагӣ, фонди ҳавасмандгардонӣ, инчунин Ҷоиздаи тақсимнашударо дар бар мегиранд.


ташкilotҳои суғуртавӣ (азнавсуғуртакуни) яке аз афзалиятҳои муҳим арзёбӣ мегардад.

Сармояи (фонди) оинномавии ташкilotҳои суғуртавӣ бошад, то санаи 30 сентябри соли 2022 279,5 млн. сомони ро ташкilot дод, ки нисбат ба ҳамин санаи соли 2021 ба андозаи 47,0 млн. сомони (20,2 фоиз) афзоиш ёфтааст.

Диаграммаи 3. Тағйирёбии маблағҳои худии (сармояи) низоми суғурта дар солҳои 2015-2020 ва нӯҳ моҳи соли 2022



Диаграммаи 4. Тағйирёбии сармояи оинномавии низоми суғурта дар солҳои 2015-2020 ва нӯҳ моҳи соли 2022



Миқдори умумии шартномаҳои басташуда дар давраи ҳисоботӣ ба 1 441,8 ҳазор адад баробар шуд, ки дар муқоиса ба ҳамин давраи соли гузашта ба миқдори 93,0 ҳазор адад (6,9 фоиз) зиёд мебошад. Ин раванд аз он шаҳодат медиҳад, ки таваҷҷуҳи аҳоли ба суғурта сол то сол бештар гардида, маърифатнокии молиявӣ низ дар кишвар то андозае баланд шуда истодааст.

Диаграммаи 5. Миқдори умумии шартномаҳои басташуда дар солҳои 2015-2021 ва нӯҳ моҳи соли 2022



Ҳаҷми умумии мукофоти суғуртавӣ (ҳаққи суғуртавӣ) дар давоми моҳҳои январ-сентябри соли 2022 230,0 млн. сомони ро ташкilot

дод, ки нисбат ба ҳамин давраи соли 2021 14,6 млн. сомонӣ (6,8 Ҷоиз) афзоиш ёфтааст. Афзоишҳои мазкур дар ин давра аз ҳисоби зиёд гардидани мукофоти суғуртавӣ (ҳаққи суғуртавӣ) дар ҶСП ТС “Паймон Иншуренс”, КВД “Тоҷиксуғурта”, ҶДММ ТСА “Спитамен Иншуренс”, ҶДММ “ДС суғурта”, ҶДММ “ТС Эсхата Суғурта”, ҶДММ “ТС Меҳрубон”, ҶДММ ТС “Меҳнат” ва ҶДММ “ТС Итминон” ба амал омадааст.


Диаграммаи 6. Тағйирёбии воридоти мукофоти суғуртавӣ дар солҳои 2015-2021 ва нӯҳ моҳи соли 2022



Дар нӯҳ моҳи соли 2022 воридоти мукофоти суғуртавӣ (ҳаққи суғуртавӣ) аз рӯи шакли суғуртаи ҳатмии давлатӣ 773,5 ҳазор сомони ро ташкил дод, ки дар муқоиса ба ҳамин давраи соли қаблӣ 97,0 ҳазор сомонӣ (12,5 Ҷоиз) кам мебошад. Воридот аз рӯи шакли суғуртаи ҳатмӣ бошад, ба 49,1 млн. сомонӣ баробар гардид, ки дар қиёс ба ҳамин давраи соли гузашта 6,4 млн. сомонӣ (15,0 Ҷоиз) зиёд мебошад.

Воридот аз рӯи шакли суғуртаи ихтиёрӣ аз рӯи натиҷаи нӯҳ моҳи соли 2022 ба 179,7 млн. сомонӣ баробар шуд, ки ҳиссаи он 78,3 Ҷоизи ҳаҷми умумии мукофоти суғуртави ро дар кишвар ташкил медиҳад. Мукофоти суғуртавӣ (ҳаққи суғуртавӣ) аз рӯи шакли суғуртаи ихтиёрӣ дар муқоиса ба ҳамин давраи соли гузашта ба маблағи 7,7 млн. сомонӣ (4,5 Ҷоиз) афзудааст. Нишондиҳандаи мазкур аз он гувоҳӣ медиҳад, ки ташкилотҳои суғуртавии ватанӣ танҳо ба амалишавии намудҳои суғуртаи ҳатмӣ маҳдуд нагашта, суғуртакуни ро аз рӯи намудҳои суғуртаи ихтиёрӣ низ рушд дода истодаанд.


Диаграммаи 7. Тағйирёбии воридоти мукофоти суғуртавӣ аз рӯи шаклҳои суғурта дар солҳои 2015-2021 ва нӯҳ моҳи соли 2022




Уҳдадориҳои ба зиммагирифтаи ташкилотҳои суғуртавӣ (азнавсуғуртакунӣ) дар давраи баррасишаванда 70,9 млрд. сомониро ташкил доданд, ки он дар муқоиса ба ҳамин давраи соли қаблӣ 22,9 млрд. сомонӣ (24,4 Ҷоиз) кам шудааст.

Дар робита ба ин, хавфҳои ба азнавсуғуртакунӣ интиқолдодаи ташкилотҳои суғуртавӣ дар нӯҳ моҳи соли ҷорӣ 44,1 млрд. сомониро ташкил намуданд, ки нисбат ба ҳамин давраи соли гузашта 28,4 млрд. сомонӣ (39,2 Ҷоиз) коҳиш ёфтаанд.

Диаграммаи 8. Хавфҳои ба зиммагирифтаи ташкилотҳои суғуртавӣ дар солҳои 2015-2021 ва нӯҳ моҳи с.2022



Диаграммаи 9. Хавфҳои ба азнавсуғуртакунӣ интиқолдодаи ташкилотҳои суғуртавӣ дар солҳои 2015-2021 ва нӯҳ моҳи с. 2022




Мукофоти суғуртавии (ҳаққи суғуртавии) ба азнавсуғуртакуни интиқолдодаи низоми суғурта бошад², дар нух моҳи соли 2022 ба маблағи 64,6 млн. сомони баробар шуда, ин нишондиҳанда дар қиёс ба ҳамин давраи соли қаблӣ 9,9 млн. сомони (13,2 фоиз) кам мебошад. Ин раванд аз як тараф ба устувори молиявӣ ва пардохтпазирии ташкилотҳои суғуртавӣ (азнавсуғураткуни) таъсири мусбат мерасонад, аз тарафи дигар бошад, боиси сари вақт амалӣ гардидани пардохту чубронҳои суғуртавӣ мегардад.

Ташаккулёбӣ ва мавҷудияти захираҳои суғуртавӣ, ки далели сари вақт иҷро гардидани уҳдадориҳои ташкилотҳои суғуртавӣ мебошанд, дар давраи ҳисоботӣ 163,7 млн. сомониро ташкил доданд, ки он дар муқоиса ба ҳамин давраи соли 2021 ба андозаи 10,8 млн. сомони (7,0 фоиз) зиёд мебошад.


Лозим ба ёдоварист, ки раванди ташаккулдиҳии захираҳои суғуртавӣ дар ташкилотҳои суғуртавии (азнавсуғуртакунии) кишвар дар давраи ҳисоботӣ то андозае таъмин гардидааст.

Пардохти суғуртавӣ (чуброни суғуртавӣ) дар давраи ҳисоботӣ тамоюли зиёдшавиро касб намуда, ба 17,3 млн. сомони баробар шуд, ки нисбат ба ҳамин давраи 2021 1,4 млн. сомони (8,7 фоиз) зиёд мебошад.

Диаграммаи 10. Тағйирёбии пардохти (чуброни) суғуртавӣ дар солҳои 2015-2021 ва нух моҳи соли 2022



Диаграммаи 11. Тағйирёбии таносуби пардохт (чуброни) суғуртавӣ нисбат ба воридоти суғуртавӣ дар солҳои 2015-2021 ва нух моҳи соли 2022



Ҳаҷми пасандозҳои ташкилотҳои суғуртавӣ (азнавсуғуртакуни) дар низоми бонкии кишвар дар нух моҳи соли 2022 38,2 млн. сомониро ташкил дод, ки нисбат ба нух моҳи соли қаблӣ

² Амалиётҳои азнавсуғуртакуни, ки барои кам кардани уҳдадориҳо ва коҳиш додани хавфҳои эҳтимолии ҳодисаҳои суғуртавӣ равона шудаанд, бинобар сабаби дар ин марҳила мавҷуд набудани ташкилоти азнавсуғуртакуни дар бозори суғуртаи кишвар тавассути ташкилотҳои азнавсуғуртакунии хориҷӣ анҷом дода шуданд.

дар ҳаҷми 4,1 млн. сомонӣ (12,1 фоиз) афзоиш ёфтааст ва раванди мазкур барои равносозии сармоягузориҳо ба бахшҳои гуногуни иқтисодиёти кишвар мусоидат менамояд.

Ҷоидаи соғи ташкилотҳои суғуртавӣ аз рӯи натиҷаҳои ин давра ба 79,0 млн. сомонӣ баробар шуд, ки дар муқоиса ба ин давраи соли гузашта ба маблағи 2,1 млн. сомонӣ (2,8 фоиз) зиёд мебошад.

Нишондиҳандаҳои самаранокии низоми суғуртаи кишвар аз рӯи дороиҳо (ROA) дар нуҳ моҳи соли 2022 ба ҳисоби миёна 3,5 фоизро ташкил дода, аз рӯи сармоя (ROE) бошад, ба 6,8 фоиз баробар гардид.

